
Sita Janmotsava Stutih

——
ಸೀತಾಜನ್ಮೋತ್ಸವಸ್ತುತಿಃ

——
Document Information



Text title : Narayanakrita Sita Janmotsava Stuti

File name : sItAjanmotsavastutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 18/1-51||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org



ಸೀತಾಜನ್ಮೋತ್ಸವಸ್ತುತಿಃ



ಶ್ರೀನಾರಾಯಣ ಉವಾಚ .

ನತೋಽಸ್ಮಿ ನಿತ್ಯಂ ಜಗದೀಶ್ವರೇಶ್ವರಿ ತ್ವದಂಘ್ರಿಸಂತಾನಕಪುಷ್ಪಯುಗ್ಮಕಂ .

ಚಿರಂ ಯದಾಖಾದ್ಯ ರಸೋಽಪ್ಯಹಂ ಸದಾ ಭವಾಮಿ ನಿತ್ಯೋದಯಿ ದಿವ್ಯಚೇಷ್ಟಿತಃ

.. 1..

ಅಸೌ ವಿಧಿಃ ಸರ್ಗವಿಸರ್ಗಯೋಃ ಕ್ಷಮಸ್ತಥಾಹಮೇತತ್ಪರಿಪಾಲನಪ್ರಭುಃ .

ಹರಸ್ತಥಾ ಸಂಹರಣೇಽಸ್ಯ ಕೋವಿದಸ್ತದೇತದಾರಾಧನಮೀಶಿ ತಾವಕಂ .. 2..

ಅಥ ತತ್ತ್ಯಕ್ತ್ಯ ಭಗವಾನ್ ನಾರಾಯಣ ಉದಾರಧೀಃ .

ನಿಜಾಂಶಿನೀಂ ಶ್ರೀಸಹಜಾಂ ತುಷ್ಟಾವ ಪರಮೇಶ್ವರೀಂ .. 3..

ವಿಭಾಸಿ ನಿತ್ಯೈವ ಚ ಚರಿತ್ರಧೋರಣೀವಿಚಿನ್ವತಾಂ ವೇದಪಥೇಷು ವಾಸ್ತವೀಂ .

ವಿತಸ್ವತೀ ಬ್ರಹ್ಮಶಿವಾದಿಚಿಂತನಪ್ರಮೋದದಾಂ ನಿತ್ಯಮುದಾರಮಾನಸೇ .. 4..

ಅಚಿಂತ್ಯರೂಪಾಪಿ ತಥಾ ಗುಣಾತಿಗಾಪ್ಯವಾಚ್ಯರೂಪಾಪಿ ಗಿರಾಮಧೀಶ್ವರೈಃ .

ವಿಚಿಂತನೀಯಾಸಿ ಗುಣೈರ್ಮನೋರಮಾಪ್ಯಹೋ ಸ್ವಭಕ್ತೈರ್ನಿತರಾಂ ಪ್ರಗೀಯಸೇ

.. 5..

ಸಂಖ್ಯಾತುಮರ್ಹಾಣಿ ನ ತೇ ಜಗನ್ನತೇ ನಾಮಾನಿರೂಪಾಣಿ ಚ ವಿಶ್ವಪಾವಿನಿ .

ಯಜ್ಞಾ ನಮಾತ್ರೇಣ ಭೃಶಂ ಜನೋಽಶ್ನತೇ ತ್ರಿವರ್ಗಲಭ್ಯಾಧಿಕಮರ್ಥಮುಜ್ಜ್ವಲಂ

.. 6..

ಆದಿಸ್ತ್ವಮೇವಾಸಿ ಚ ಮಧ್ಯಮಸ್ಥ ವೈ ತ್ವಮೇವ ಚಾಂತಸ್ತಿದಶಾಧಿಪಾಧಿಯೇ .

ತ್ವತ್ತೋಽಖಿಲಂ ವಿಶ್ವಮಿದಂ ತ್ವಯಿ ಸ್ಥಿತಂ ತ್ವಯ್ಯೈವ ಚ ಬ್ರಹ್ಮಣಿ ಸಂಪ್ರಲೀಯತೇ ..

7..

ತ್ವಮೇವ ಲೋಕೇಶ್ವರಿಭಾಸಿ ಸರ್ವಗಾ ತ್ವಮೇವ ಚಾಹಂ ಧಿಷಣೈಕಗೋಚರಃ .

ತ್ವಮೇವ ವಿತ್ತಿಸ್ತ್ವಮಹಂಪದಾರ್ಥಯೋಃ ಸಶಬ್ದಶಬ್ದಾರ್ಥಪರಿಚ್ಛಿದಾಕೃತಿಃ .. 8..

ಯಾನ್ಯೇವ ನಾಮಾನಿ ಖಿಲಸ್ಯ ವಸ್ತುನಸ್ತಾನ್ಯೇವ ತೇ ಸರ್ವಪದಾರ್ಥರೂಪಿಣಿ .

ನ ಹಿ ತ್ವದನ್ಯಂ ಕಲಯಂತಿ ಕೋವಿದಾಃ ಶಬ್ದೇನ ಚಾರ್ಥೇನ ಚ ಭಾವಿತಾಕೃತಿಃ .. 9..

ಉಪಾಸನಂ ತೇ ಜಗದೀಶಿ ಕರ್ಮಭಿರ್ಜ್ಞಾನೇನ ಭಕ್ತ್ಯಾ ಚ ವಿಶುದ್ಧರೂಪಯಾ .

ಯಸ್ತಾಂ ಭವೇ ದ್ವೇಷ್ಟಿ ಸಮಸ್ತರೂಪಿಣೀ ಸರ್ವಂ ಪರಾದಾದಮುತೋ ಹಿ ತತ್ತ್ವತಃ

.. 10..

ಅತಸ್ತ್ವ ಮೇವಾವಿಲವತ್ಮಸು ಸ್ಥಿತಾ ಕರೋಷಿ ಕಲ್ಯಾಣಕದಂಬಕಂ ಭವೇ .
ತೇಜಂ ಸು ಯದ್ವತ್ಸಕಲೇಷು ಸಂಸ್ಥಿತೋ ವಿಭಾತಿ ಭಾಸಾ ರವಿರೇವ ಕೇವಲಃ .. 11..
ಮಾಯಾ ಪ್ರಧಾನಂ ಪ್ರಕೃತಿಸ್ತಥೈವ ಚಾವ್ಯಕ್ತಕಲ್ಪೇತ್ಯಾದಿಪದಾರ್ಥರೂಪಿಣೀಂ .
ಬ್ರುವಂತಿ ಯೇ ತ್ವಾಂ ಜಗದೀಶಿ ತೇಽಬುಧಾ ನ ತತ್ತ್ವ ತಸ್ತ್ವಾಂ ಕಿಮಪಾಹ ಜಾನತೇ ..
12..

ಬ್ರಹ್ಮೇತಿ ಯೇ ತ್ವಾಂ ಪ್ರವದಂತಿ ನಿರ್ಗುಣಂ ತೇಽಪ್ಯಂಜನಾ ನೈವ ವಿದಂತಿ ವಸ್ತುತಃ .
ಯತಃ ಪ್ರತಿಷ್ಠಾಸಿ ಪರಸ್ಯ ತಸ್ಯ ಚಿನ್ಮಾತ್ರಸ್ಯ ಸಚ್ಚಿತ್ಸನ್ನಿಖಧರ್ಮಧರ್ಮಿಣಿ .. 13..
ಸರ್ವಂ ಖಲುತ್ವಯ್ಯುಪಪನ್ನಮಂಜನಾ ಗುಣಾಂಶ್ಚ ನೈರ್ಗುಣ್ಯಮಪಿ ಪ್ರಭಾವಿತಂ .
ಯಥಾ ಘನೇ ಸೈಂಧವಖಂಡ ಉಜ್ಜ್ವಲೇ ಬಹಿಸ್ತಥಾಭ್ಯಂತರಮೇಕವಸ್ತುತಾ .. 14..
ತ್ವಮೇವ ಧರ್ಮಸ್ಯ ಪ್ರಸರಸ್ಯ ಧರ್ಮಿಣೀ ನ ಭೇದತೋಽಸ್ತಿ ತ್ವಯಿ ಧರ್ಮಧರ್ಮಿತಾ

ಅಥಾಪಿ ಚೇದಸ್ತು ಯತೋಽಖಿಲಾತ್ಮಕೇ ಭಿದಾ ಪದಾರ್ಥೋಽಪಿ ನ ಭಿದ್ಯತೇ ಪರಂ
.. 15..

ತ್ವಯೀದೃಶೇವಸ್ತುನಿ ಸಚ್ಚಿದಾತ್ಮಕೇ ವಿರುದ್ಧಭಾವಪ್ರಸರೋಽಪಿ ನೇಷ್ಯತೇ .
ಅಸ್ತುಷ್ಣತಾ ತೇಜಸಿ ವಾಯುನುಷ್ಣತಾ ಸಮುಚ್ಚಿತಂ ತ್ವಯ್ಯುಭಯಂ ನಿರೀಕ್ಷತೇ ..
16..

ಧ್ವನಿಶ್ಚ ವರ್ಣಶ್ಚ ಪದಂ ಚ ಸುಪ್ತಿಜೌ ವಾಕ್ಯಂ ಮಹಾವಾಕ್ಯಮಧಾಗಮೋಽಖಿಲಃ .
ತ್ವಮೇವ ಹಿ ವ್ಯಾಸಸಮಾಸರೂಪತಃ ಪ್ರಪಂಚ್ಯಮೇ ವಾಕ್ಯಸರೇಣ ವಿಶ್ವತಃ .. 17..
ಅನಾದಿರೇಷ ದ್ರುಮ ಉದ್ಯಯೌ ಯತೋ ನ ಮೃಗ್ಯತೇ ಮೂಲಮಮುಷ್ಯ
ತತ್ತ್ವಚಿತ್ .

ತ್ವಾಂ ತು ಪ್ರವಿಜ್ಞಾಯ ವಿನಿಶ್ಚಿತಂ ಭವೇದ್ಯತ್ರಾನಿಶಂ ಸಂದಿಹತೇ ಬುಧಾ ಅಪಿ .. 18..
ಸಾಕ್ಷಾತ್ಕದಾಚಿತ್ಪುರುಷೇಽಖಿಲಂ ಸ್ವಯಂ ತ್ವಂ ಪುರುಷದ್ವಾರತಯಾ ಕದಾಚನ .
ನಿಜೈಚ್ಛಯೈವೇಶಿ ಕದಾಚಿದನ್ಯಥಾ ಕದಾಚಿದಾತ್ಮೈವ ಸಮಸ್ತಮಾಬಭೌ .. 19..
ವಿತತ್ಯ ಸರ್ವಂ ಚ ಕದಾಚಿದಾತ್ಮನಾ ಕರೋಷಿ ಮಾತಸ್ತ್ವಮನುಪ್ರವೇಶನಂ .
ಇತ್ಥಂ ಪ್ರಪಂಚೇ ರಮಸೇ ಸ್ವನಿರ್ಮಿತೇ ಯತಃ ಸಮಸ್ತೋ ರಮಣಾರ್ಥಮೇವ .. 20..
ತವೈವ ಚೇಷ್ವಾತ್ಮಕ ಏಷ ಏಧತೇ ಕಾಲಃ ಕಲಾಕೋಟಿಕದಂಬಕಪ್ರಭುಃ .
ಯೇ ವಸ್ತುಮಾತ್ರೋಪರಿ ಲೇಥಿ ತ ತದ್ಗುಣಾನ್ ಸ ಲಿಹ್ಯತೇ ಚಿತ್ಕಲಯಾ ಕಿಲ ತ್ವಯಾ
.. 21..

ಅಥ ಸ್ವರೂಪೇಣ ಚರಿತ್ರಧೋರಣೀಮಧಿಪ್ರಮೋದಾಟವಿ ಯದ್ವಿತಸ್ವತೀ .
ಅತ್ಯುದ್ಭುತೈಃ ಕ್ರೀಡಸಿ ವಿಶ್ವಮಂಗಲೈರ್ಗುಣೈರ್ಮಹೋದಾರತರೈಃ ಪರಾತರೈಃ .. 22..
ವಿಜೃಂಭತೇನಾ ಕರುಣಾತ್ಮತಾ ತವ ಸ್ವಭಕ್ತವರ್ಗೇಷು ತದೇಕಜೀವಿಷು .

ವಿಚಿಂತಯೇಯುಃ ಖಲು ತೇ ಕಿಮನ್ಯಥಾಭವಾಪವರ್ಗೇಚ್ಛುತಯಾ ವಿರಕ್ತಾಃ .. 23..
(ಯುಗ್ಮಂ)ಕಾಲಃ ಸ್ವಶ್ರತ್ಯೇವ ನ ತೇ ವಿಚೇಷ್ಟಿತಂ ಸಚ್ಚಿತ್ಸುಖೈಕಾತ್ಮತಯಾ ಪರಾತ್ಪರಂ

ಅತೋಽಸ್ಯ ಮೂರ್ಧ್ನಿ ಸ್ವಪದಂ ನಿಧಾಯ ತೇ ಕ್ರೀಡಂತಿ ಸರ್ವಸ್ವಭುಜೋ
ಭವಜ್ಜನಾಃ .. 24..

ನಮಾಮಿ ತೇ ರೂಪಮದಭ್ರವಿಭ್ರಮಂ ಕರ್ಣಾವತಂಸೀಕೃತರತ್ನಮಂಜರಿ .
ಮಹಾಚ್ಛನಾಸಾಮಾಣೀಶೋಭಿತಾನನಂ ಸ್ಫುರತ್ಕಪೋಲಾಲಕವಲ್ಲಿಮಂಜುಲಂ ..
25..

ಪರಾರ್ಥರತ್ಯುತ್ಕಟರೂಪಸಂಪದಾ ವಿರೋಚಮಾನಾಂಘ್ರಿನಖಪ್ರಭಾಭರಂ .
ಲೀಲಾಲಸಾಲೋಲಗತಿಕ್ರಮೋದ್ಭವತ್ರಪಾವಿನಮ್ರೀಕೃತರಾಜಹಂಸಕಂ .. 26..
ಸಕೇಲಿಕೂಜನ್ಮಣಿನೂಪುರದ್ವನಿಚ್ಛಾತ್ರೀ ಕೃತೋದ್ಯತ್ಕಲಹಂಸನಿಕ್ಷಣಂ
ಮಂಜೀರಿಕಾಧೋಽಂಜಿತಹೇಮಕಿಂಕಿಣೀಗಣೋಪಧಿಸ್ವೈರವ ಗುಂಜಷಟ್ಪದಂ .. 27..
ಮಂದಾನಿಲಾಂದೋಲಿದುಕೂಲಕಾಂತರಪ್ರಸೃತ್ವರಜ್ಯೋತಿ ರುದಗ್ರಪೀಡಿಕಂ .
ತಾಂಬೂಲಿಕಾಮತ್ರಮನೋಜಘುಂಟಿಕಾನಿರೀಕ್ಷಣೋನ್ಮಾದಿತಮನ್ಮಥಾಂತರಂ ..
28..

ಕರೀಂದ್ರಶುಂಡಾಕದಲೀಕಲಾಮುಷೋಃ ಸುಜಂಘಯೋಃ ಕಾಂತಿಭರೇಣ
ಚಿಂತಯತ್ .
ವಾಸೋತ್ತರೀಯಂ ತನುಸೂತ್ರನಿರ್ಮಿತಂ ಹೇಮಾಂಬುನಿರ್ಣೀಕೃತಮಿವಾಚ್ಛಮದ್ಭುತಂ
.. 29..

ನಿತಂಬಬಿಂಬದ್ವಿತಯದ್ಯುತಿಚ್ಛಟಾವಿನಿರ್ಜಿತಾರ್ಕೇಂದುಸುಪೂರ್ಣಮಂಡಲಂ .
ಅಧಸ್ತರೋಯಾಂಬರಪಟ್ಟದೋರಿಕಾವಿಲಂಬಿಗುಚ್ಛಾಕೃತಿ ಮೌಕ್ತಿಕವ್ರಜಂ .. 30..
ಗಂಭೀರನಾಭೀಹೃದಮಾಧುರೀರಸಪ್ರಮಗ್ನರಾಮೇಂದುರಸೀಂದ್ರಮಾನಸಂ
ತದುದ್ಭವಾನೇಕಬಲೀತರಂಗಿಣೀತ ರಂಗನೀರೋತ್ತರಲೀಕೃತಾಂತರಂ .. 31..
ರೋಮಾವಲೀತದ್ಗತಶೈವಲಾವಲೀವಿಲೀನಹೃಚ್ಛೈರಸಿಕೇಂದ್ರಪಕ್ಷಿರಾಟ್
ತನೂದರಸ್ಥಾನನಿತಾಂತಸಂಶಯಜ್ಞಾನಸ್ಥದೋಲಾದುಲಿತಾಖಿಲಾಶಯಃ .. 32..
ಉತ್ತುಂಗವಕ್ಷೋರುಹಭಾರಭಾವಿತಶ್ರೀವಿಗ್ರಹಾತ್ಯಂತವಿನಮೃತಾರುಚಿ
ಅನೇಕಮುಕ್ತಾಮಣಿಹಾರಭಾಸುರಗ್ರೀವಾವಿಲಗ್ನತ್ರಿಸರಾತಿಸೌಭಗಂ .. 33..
ಪಂಚಾಶುಗೋದ್ಭಾವಿತಲೋಕನಿರ್ಜಯಧ್ವಾನೋದ್ಭವವ್ಯಂಜನಕಂಠಕಂಬುಮತ .
ಅನೇಕಕೋಟಿಸ್ಫುಟಚಂದ್ರಮಂಡಲಶ್ರೀಚೌರವಕ್ರಚ್ಛವಿಸಾರಭಾಸುರಂ .. 34..
ಮುಖೇಂದುಪೂರ್ಣಾಮಯಸರ್ವವಾಸರಪ್ರಮೋದಿದೃಕ್ಚಾರುಚಕೋರರೋಚಿತಂ

ಧಮಿಲ್ಲಮಲ್ಲಿಸುಮನೋಽಭಿಗುಂಫಿತಮಧುವೃತಾಸಾದಿತಮಾಧುರೀರಸಂ .. 35..

ತದೇತಸೀಮಂತಿತದಿವ್ಯಮೌಕ್ತಿಕಪ್ರಕೃಷ್ಣತಾರಾವಲಿಕಾಂತಕೀರ್ತಿಮತ್ .
 ಅಮಂದವೇಣೀಮಣಿಚಂದ್ರಚಂದ್ರಿಕಾಪ್ರಕಾಶಸಂತೋಷಿತನೇತ್ರಕೈರವಂ .. 36..
 ದಂತಾವಲಿದ್ಯೋತವಿಮಿಶ್ರನಿರ್ಮಲಶ್ರೀಮಂದಹಾಸಾಮಲಮಂಜುಕಾಂತಿಮತ್ .
 ದೋರ್ವಲ್ಲಿವಲ್ಲಸ್ಪುರಿತಾಂಸಯುಗ್ಮಕಪ್ರಕಾಂಡನಿತ್ಯೋದ್ಧುರತಾವಿರಾಜಿತಂ .. 37..
 ನಖೌಘಮಾರಭ್ಯಶಿಖಾಂತಮುಚ್ಚಕೈರೇಕೈಕಮೇಭಿರ್ನಯನೈರುಪಾಸಿತಂ .
 ಕಟಾಕ್ಷಸಂಜೀವಿತಸರ್ವಮಾರಿತಸ್ಮರಪ್ರವೀರಪ್ರವರಪ್ರಮೋದದಂ .. 38..
 ಯದ್ಯಪ್ಯದೋಂಗಂ ತವ ಸರ್ವಮದ್ಭುತಂ ತಥಾಪಿ ಮನ್ಮಾನಸಬಂಧನಾಯ ತೇ .
 ಸದಾಸ್ತು ಪಾದಾಂಬುಜಯುಗ್ಮಮುಲ್ಲಸನ್ನಖೌಘಕಿಂಜಲ್ಕಸಮೂಹಂಜಿತಂ .. 39..
 ಧ್ಯಾನಾಯ ಗಾನಾಯ ಚ ಭಕ್ತಚೇತಸಾಂ ಪ್ರಮೋದದಾನಾಯ ಚ ನಿತ್ಯಮೇಧತಾಂ

ತವೇದೃಶಂ ಸೌಭಗಮಂಗಮಾಧುರೀವಿಮಿಶ್ರಮತ್ಯರ್ಥಮನೋಹರ ಪ್ರಭೋಃ .. 40..
 ಪ್ರಮೋದನಾಮಾಂಕಿತಮದ್ಭುತಂ ವನಂ ಲೀಲಾಲಯಂ ಮೇ ಹೃದಯೇ
 ವಿರಾಜತಾಂ .

ಯದಂಶಮಾತ್ಮೈವ ವಿಭಾತಿ ಮಾಧುರೀ ವೈಕುಂಠವೃಂದಾವನಗಹ್ವರಾದಿಷು .. 41..
 ಲೀಲಾಧಾಮವಿಶಿಷ್ಟಮದ್ಭೂತತಮಂ ಶ್ರೀ ಸಂಪದಾಂ ಮಂದಿರ
 ಸಚ್ಚಿದ್ರೂಪಮನಂತಮಕ್ಷರಮಯಂ ಯದ್ವ್ಯಾಪಕಂ ವಿಶ್ವತಃ .
 ತತ್ತೇ ಧಾಮ ವಿರಾಜತಾಂ ಮಮ ಹೃದಿ ಶ್ರೀರಾಮರಾಮೇರಮೇ
 ಪ್ರೇಮಾನಂದಮಯಂ ಮನಶ್ಚ ವಚನಂ ಸುಶ್ರುನ್ನಿವೃತ್ತಂ ಯತಃ .. 42..
 ಲೀಲಾಸ್ತಾಸ್ತವ ರಾಸಸನ್ನಿಧಿಮಿತಾ ಭಕ್ತಾಖಿಲಾಸ್ವಾದಿತಾ
 ವ್ಯಕ್ತಾವ್ಯಕ್ತತಯಾ ಪ್ರಮೋದವಿಪಿನೇ ಸಜಾಯಮಾನಾಃ ಪರಾಃ .
 ಭಕ್ತಾನಾಂ ಹೃದಯೈಕಚಿಂತನರಸಪ್ರೇಮಪ್ರವೃದ್ಧಪ್ರದಾ
 ಭೂಯಾಸುರ್ಮಮಜೀವನಾಯ ಸಹಜಾನಂದೇ ಗುಣಗ್ರಾಮಣೀಃ .. 43..
 ಪರಂ ಬ್ರಹ್ಮ ರಾಮಚಂದ್ರಃ ಸಚ್ಚಿದಾನಂದಮಾತ್ರಕಃ .

ಯದೀದೃಶಂ ನ ಪ್ರಭವೇದ್ಭಕ್ತಾನಾಂ ಜೀವನಂ ಕಥಂ .. 44..
 ಪ್ರಮೋದಪಾತ್ರಿಕೃತಭಕ್ತಮಾನಸಂ ಬ್ರಹ್ಮಾದಿದೇವೈರಪಿ ಸುಷ್ಪು ಭಾವಿತಂ .
 ಲೀಲಾರಸಾನಂದತ್ರಯಂ ವಿರಾಜಿತಂ ಸಮೇಧತಾಂ ಮದ್ಭೃದಯೈಕಜೀವನಂ .. 45..
 ನಮಃ ಶ್ರೀನಂದನಾಖ್ಯಾಯ ಗೋಪರಾಜಾಯ ಧೀಮತೇ .
 ನಮಸ್ತಥಾ ಶ್ರೀರಾಜಿನೈ ಯಾಭ್ಯಾಂ ತ್ವಂ ನಿತ್ಯಲಾಲಿತಾ .. 46..
 ನಮಸ್ತದಾವೇಶಯುಜ್ಜ್ವಲಂ ವಾತ್ಸಲ್ಯರಸವುಷ್ಣಾಭ್ಯಾಂ .
 ಭಾಗ್ಯವದಭ್ಯಾಂ ತ್ರಿಭುವನಸೌಖ್ಯಕಾಭ್ಯಾಂ ನಿರಂತರಂ .. 47..
 ದಶರಥಕೌಸಲ್ಯಾಭ್ಯಾಂ ಸುಖಿತಶ್ರೀಮಾಂಗಲ್ಯಕಾಭ್ಯಾಂ ಚ .
 ತ್ರಿಭುವನ ಸೌರಾಜ್ಯಪದಪ್ರಭಾವಿತಾಭ್ಯಾಂ ನಮೋ ನಿತ್ಯಂ .. 48..

ನಮಸ್ತೇ ನಿತ್ಯಪೂರ್ಣಾಯೈ ಲೀಲಾಯೈ ಮಧುರಶ್ರಿಯೇ .
ಯದಾವೇಶವಶಾದೇತನ್ನಿಧುನಂ ನಿತ್ಯಂ ಭಾಸತೇ .. 49..
ಇತಿ ಸ್ತುತ್ವಾಸ್ಫುರಲ್ಲೀಲಾರಸಾವೇಶಿತಯಾ ಮುಹುಃ .
ರೋಮಾಂಚಿತತನುವಿಷ್ಣುರ್ದಂಡವತ್ಪಾಪತದ್ಭುವಿ .. 50..
ಮುಹುರ್ಮುಹುಃ ಸ್ತುತಿಂ ಕೃತ್ವಾ ನತಿಂ ಕೃತ್ವಾ ಮುಹುರ್ಮುಹುಃ .
ಕೃತಾರ್ಥೀಕೃತ್ಯ ಚಾತ್ಮಾನಂ ಸ್ವಧಾಮ ಸಮಗಾತ್ತತಃ .. 51..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ
ಭರತಲಕ್ಷ್ಮಣೀಯೇ
ಸೀತಾಜನ್ಮೋತ್ಸವೇಷ್ವಾದಶೋಽಧ್ಯಾಯಃ .. 18..
ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 18/1-51..
bhushuNDirAmAyaNam . pashchimakhaNDa . adhyAya 18/1-51..
Encoded and proofread by Mrityunjay Rajkumar Pandey

——
Sita Janmotsava Stutih

pdf was typeset on August 26, 2024

——
Please send corrections to sanskrit@cheerful.com

